

KONKLUŻJONIJIET TAL-AVUKAT ĠENERALI

KOKOTT

ipprezentati fis-26 ta' Marzu 2009¹

I — Introduzzjoni

1. Il-Baħar Baltiku huwa kważi mdawwar kollu bi Stati Membri tal-Komunità Ewropea. Għaldaqstant l-istat ta' dan il-baħar juri biċ-ċar ħafna jekk id-dritt Komunitarju tal-ambjent jistax jimpedixxi l-qerda tal-ambjent tal-baħar u joffrix rimedju għadanni kkawżati.
2. Dawn ir-rikorsi għal nuqqas ta' twettiq tal-obbligi jirrigwardaw problema partikolarment gravi għall-Baħar Baltiku, dik tal-ewtrofikazzjoni, jiġifieri l-eċċess ta' nutrijenti. L-ilmijiet tal-Baħar Baltiku fihom wisq nitroġenu u fosfru, peress li dawn in-nutrijenti eċċessivi jiġu mormija fil-Baħar Baltiku mit-territorju ta' madwar. Dan iġib miegħu b'mod partikolari tkabbir eċċessiv ta' pjanti tal-ilma. Meta dawn il-pjanti jmutu, huma jassorbu l-ossigenu mill-ilma. Wieħed jista' josserva ukoll multiplikazzjoni ta' ċjanobatterji ("alka blu"), li jipproduċu sustanzi tossiċi.
3. Dan il-każ jirrigwarda n-nitroġenu li jinsab fl-ilma urban mormi li jinxtehet fil-Baħar Baltiku. It-trattament ta' dan l-ilma huwa rregolat permezz tad-Direttiva tal-Kunsill 91/271/KEE, tal-21 ta' Mejju 1991, dwar it-trattament tal-ilma urban mormi², kif emendata bid-Direttiva tal-Kummissjoni 98/15/KE, tas-27 ta' Frar 1998³ (iktar 'il quddiem id-"Direttiva fuq l-ilma mormi").
4. Filwaqt li tibbaża ruhha fuq din id-direttiva, il-Kummissjoni teżiġ minghand il-Finlandja u mill-Isvezja li dawn jobbligaw li l-impjanti tat-trattament tagħhom, li jaqbz u ċertu daqs, sabiex inaqqsu l-livell ta' nitroġenu fl-ilma li jiġi ttrattat.
5. L-Istati Membri kkonċernati jikkontestaw sostanzjalment l-opinjoni tal-Kummissjoni billi jsostnu li, minhabba s-sitwazzjoni fis-setturi kkonċernati fil-Baħar Baltiku, b'mod partikolari fil-Golf tal-Botnia, mhuwiex dejjem meħtieġ li jitnaqqas in-nitroġenu biex ma ssehhx l-ewtrofikazzjoni.

1 — Lingwa oriġinali: il-Ġermaniż.

2 — ĠU L 135, p. 40.

3 — ĠU L 67, p. 29.

II — Il-kuntest ġuridiku

skariki kollha minn agglomerazzjonijiet ta' aktar minn 10000 e.p [ekwivalenti ta' popolazzjoni⁴].

A — *Id-Direttiva fuq l-ilma mormi*

6. Id-Direttiva fuq l-ilma mormi tapplika bla ebda restrizzjoni għall-Isvezja u għall-Finlandja mill-ġurnata tal-adeżjoni tagħhom fl-1 ta' Jannar 1995.

(3) Skariki minn impjanti ta' trattament ta' ilma mormi urban deskritti fil-paragrafu 2 għandhom jilhqqu l-kriterji rilevanti ta' l-Anness I B. Dawn il-kriterji jistgħu jkunu emendati skond il-proċedura stabbilit[a] fl-Artikolu 18.

7. Id-dispożizzjonijiet rilevanti huma dawk tal-Artikolu 5(1), (2), (3) u (5) tad-Direttiva fuq l-ilma mormi, li jirrigwardaw l-identifikazzjoni taż-żoni sensittivi u t-trattament tal-ilma mormi li jrid isir hemmhekk:

(4) [...]

“(1) Għall-għanijiet tal-paragrafu 2, l-Istati Membri sal-31 ta' Diċembru 1993 għandhom jidentifikaw żoni sensittivi skond il-kriterji stabbiliti fl-Anness II.

(5) Skariki minn impjanti ta' trattament ta' ilma mormi urban li jkunu jinsabu fiz-żoni li fihom jingabar l-ilma rilevanti ta' żoni sensittivi u li jikkontribwixxu għat-tniġġis ta' dawn iż-żoni għandhom ikunu soġġetti għall-paragrafi 2, 3 u 4.

(2) L-Istati Membri għandhom jiżguraw li l-ilma mormi urban li jidhol f'sistemi ta' ġbir ikun, qabel ma jippermettu l-iskarika tiegħu f'żoni sensittivi, soġġett għal trattament iktar strett minn dak deskritt fl-Artikolu 4, sa mhux aktar tard mill-31 ta' Diċembru 1998 għall-

(6) [...]”

4 — Miżjuda mill-awtur.

8. Fuq it-trattament iktar strett fis-sens tal-Artikolu 5(2), l-anness I, B, punt 3 jistipula:

ikbar, jew percentwal minimu tat-tnaqqis ta' nitroġenu ta' 70 % sa 80 %.

“3. Skariki minn impjanti ta' trattament ta' ilma mormi urban għal ġo dawk iż-żoni sensittivi li huma soġġetti għal ewtrofikazzjoni, kif identifikati fl-Anness II. A (a), għandhom jilħqu wkoll il-kriterji murija fit-Tabella 2 ta' dan l-Anness.”

11. L-anness II.A(a) jistabbilixxi l-kriterji għall-għażla taż-żoni sensittivi:

“A. Żoni sensittivi

9. It-tabella 2 imsemmija tindika l-valuri limiti ta' fosfru u nitroġenu fl-ilma mormi skarikat. It-titolu tagħha huwa dan li ġej:

Massa ta ilma għandha tkun identifikata bħala waħda sensittiva jekk din taqa' f'wiehed minn dawn il-gruppi li ġejjin:

“Rekwiziti għal tnixxijiet minn impjanti ta' l-ilma ta' l-iskart urban [ilma urban mormi] għal wesgħat sensittivi li huma suġġetti għal ewtrofikazzjoni kif identifikat fl-Anness II.A (a). Parametru wiehed jew it-tnejn li huma jistgħu jiġu applikati, skond is-sitwazzjoni lokali. Il-valuri għall-koncentrazzjoni jew għall-percentwal tat-tnaqqis għandhom jgħoddu.”

a) għadajjar naturali b'ilma ħelu, masses ohrajn ta' ilma ħelu, ilmijiet estwarji u kostali li jinsab li huma ewtrofiċi jew li fil-futur qrib jistgħu isiru ewtrofiċi jekk ma tittiehed l-ebda azzjoni protettiva.

10. Skont it-tieni linja ta' din it-tabella, it-tnaqqis tan-nitroġenu għandu jippermetti li jintlaħaq kemm il-valur ta' 15 mg/l għall-agglomerazzjonijiet li għandhom ekwivalenti ta' popolazzjoni ta' bejn 1-10 000 u 100 000 u l-valur ta' 10 mg/l għall-agglomerazzjonijiet

L-elementi li ġejjin jistgħu jiġu evalwati meta wiehed jikkunsidra liema nutrijent

għandu jitnaqqas permezz ta' trattament ieħor:

12. L-Artikolu 2, punti 11 sa 13, jiddefinixxi l-kunċetti ta' ewtrofikazzjoni, estwarji u ibhra kostali bil-mod kif ġej:

i) għadajjar u nixxigħat li jilhqu għadajjar/ġibjuni/bajjiet magħluqa li jkollhom skambju fqir ta' ilma, u li permezz t'hekk tkun tista' tiffirma l-agglomerazzjoni. F'dawn iż-żoni, it-tnehhija tal-fosfru għandha tkun inkluża, kemm-il darba jintwera li t-tnehhija ta' dan ma jkollha l-ebda effett fuq il-livell ta' ewtrofikazzjoni. Fejn isiru skariki minn agglomerazzjonijiet kbar, it-tnehhija tan-nitroġenu tista' tkun ukoll kunsidrata;

ii) estwarji, bajjiet u ilmi jiet kostali ohra li jkollhom skambju fqir ta' ilma, jew li jirċievu kwantitajiet kbar ta' nutrijenti. Skariki minn agglomerazzjonijiet zġhar f'dawk iż-żoni normalment ikunu ta' importanza minima, iżda għal agglomerazzjonijiet kbar, it-tnehhija tal-fosfru u/jew nitroġenu għandha tkun inkluża, kemm-il darba jintwera li t-tnehhija ta' dan ma thalli l-ebda effett fuq il-livell ta' ewtrofikazzjoni."

"11. ['ewtrofikazzjoni'] tfisser li l-ilma jkun mogħni b'nutrijenti, speċjalment b'komposti ta' nitroġenu u/jew fosfru, li jikkawżaw it-tkabbir mgħaġġel ta' algae u forom aktar għoljin ta' pjanti hajjin biex jipproduċu tfixkil mhux mixtieq lill-bilanċ ta' organiżmi li jkunu preżenti fl-ilma kif ukoll lill-kwalità ta' l-ilma kkonċernat;

12. ['estwarji'] tfisser iż-żona transizzjonali f'bokka ta' xmara bejn l-ilma helu u l-ilma kostali. L-Istati Membri għandhom jistabbilixxu l-limiti esterjuri (lejn il-baħar) ta' żoni estwarji għall-ghanijiet ta' din id-Direttiva bħala parti mill-programm ta' implimentazzjoni f'konformità mad-dispożizzjonijiet ta' l-Artikolu 17(1) u (2);

13. ['ibhra kostali'] tfisser l-ilmi jiet li jkunu barra l-linja l-baxxa ta' l-ilma jew barra l-limitu esterjuri taż-żona estwarja."

B — *Il-Konvenzjoni fuq il-protezzjoni tal-ambjent marin taż-żona tal-Baħar Baltiku*

13. Il-Komunità Ewropea, flimkien ma' ċerti Stati Membri u l-Federazzjoni Russa, hija firmatarja tal-Konvenzjoni fuq il-protezzjoni tal-ambjent marin taż-żona tal-Baħar Baltiku (iktar 'il quddiem il-“Konvenzjoni fuq il-Baħar Baltiku”)⁵.

14. L-Artikolu 3 tal-Konvenzjoni fuq il-Baħar Baltiku jistabbilixxi ċerti prinċipji u obbligi, b'mod partikolari l-obbligu ġenerali ta' protezzjoni u r-ripristinjar tal-[B]aħar Baltiku, kif ukoll definizzjoni speċjali tal-prinċipju tal-prekawzjoni:

“(1) Il-Partijiet Kontraenti għandhom, individwalment jew b'mod kongunt, jiehdu l-miżuri kollha legiſlattivi, amministrattivi xierqa jew oħrajn rilevanti biex ikun evitat jew imneħhi t-tniġġis halli jitmexxa 'l quddiem ir-restawr ekoloġiku taż-żona tal-Baħar u biex jinżamm tajjeb il-bilanċ ekoloġiku fih.

(2) Il-Partijiet Kontraenti għandhom japplikaw il-prinċipju ta' prekawzjoni, i.e., li jiehdu l-miżuri preventivi meta jkun hemm raġuni li

jassumu li s-sustanzi jew enerġiji li jkunu ddaħħlu, direttament jew indirettament, fl-ambjent tal-baħar dawn jistgħu johlqu perikli għas-saħħa tal-bniedem, jagħmlu ħsara lir-riżorsi haġġin u lill-ekosistemi tal-baħar, jagħmlu ħsara lill-faċilitajiet, jew inkella jithalltu ma' użi legittimi oħra tal-baħar anki meta ma jkun hemm l-ebda xieħda konklusiva ta' relazzjoni każwali bejn il-postijiet fejn jintefa' l-iskart u l-allegati effetti li dawn iħallu warajhom.

(3) [...]”

15. Il-kundizzjonijiet li japplikaw għall-impjanti tat-trattament huma partikolarment is-sugġett tal-Artikolu 6(1) li jistabbilixxi l-obbligu tal-prevenzjoni u l-eliminazzjoni tat-tniġġis minn għejun li jinsabu fuq l-art:

“(1) Il-Partijiet Kontraenti jidhlu li jevitaw u jneħhu t-tniġġis tal-inħawi tal-Baħar Baltiku mill-għejun li jinsabu fuq l-art billi jużaw, *inter alia*, l-aħjar prattiċi ambjentali għall-għejun kollha u l-aħjar teknoloġija disponibbli għall-għejun ta' punti. Il-miżuri rilevanti għal dan il-ghan għandhom jittieħdu minn kull Parti Kontraenti fil-wesgħa tal-Baħar Baltiku, bla preġudizzju għas-sovraniat tagħha.

(2) [...]”

5 — GU 1994, L 73, p. 20, adottata bid-deċiżjoni tal-Kunsill, tal-21 ta' Frar 1994, dwar il-konklużjoni, f'isem il-Komunità, tal-Konvenzjoni fuq il-Protezzjoni tal-Ambjent Marin taż-Żona tal-Baħar Baltiku (Il-Konvenzjoni ta' Helsinki kif riveduta fl-1992, GU L 73, p.19).

16. L-Artikoli 19 *et seq* jirrigwardaw il-Kummissjoni dwar il-Harsien tal-Ambjent tal-Baħar Baltiku li qegħda stabbilita f’Helsinki (iktar ‘il quddiem il-“Kummissjoni ta’ Helsinki”). Il-partijiet kontraenti kollha fil-Konvenzjoni huma rappreżentati f’din il-Kummissjoni ta’ Helsinki. Il-Kummissjoni tirrappreżenta lill-Istati Membri safejn il-Komunità hija kompetenti.

ment, hija bagħtet opinjoni motivata lil dawn iż-żewġ Stati Membri fl-1 ta’ April 2004.

19. Peress li ebda wieħed miż-żewġ Stati Membri ma kkonforma ruħu ma’ din l-opinjoni motivata, il-Kummissjoni, fis-16 ta’ Lulju 2007, ippreżentat rikors kontra l-Finlandja (Kawża C-335/07) u fit-18 ta’ Settembru 2007 rikors kontra l-Isvezja (Kawża C-438/07).

III — Il-fatti, il-proċedura prekontenzjuża u t-talbiet tal-partijiet

17. Fil-Finlandja u fl-Isvezja, l-agglomerazzjonijiet li għandhom ekwivalenti ta’ popolazzjoni ta’ iktar minn 10 000 għandhom jissuġġettaw l-ilma mormi tagħhom għal trattament iktar strett fis-sens tal-Artikolu 5(2) tad-Direttiva fuq l-ilma mormi, peress li dawn iż-żewġ Stati Membri identifikaw l-ilma kollu tagħhom bħala sensitiv fis-sens tal-Artikolu 5 (1) tad-Direttiva msemmija.

18. Il-Kummissjoni hija tal-fehma li dan it-trattament iktar strett għandu jnaqqas partikolarment il-livell ta’ nitroġenu tal-ilma mormi. Peress li dan mhuwiex il-każ fl-agglomerazzjonijiet kollha kkonċernati ta’ dawn l-Istati Membri, hija bdiet dawn il-proċeduri għal nuqqas ta’ twettiq tal-obbligi u, wara ittri ta’ intimazzjoni tal-1 ta’ Lulju 2002 (Finlandja) u tat-23 ta’ Ottubru 2002 (Svezja) rispettiva-

20. Il-Kummissjoni titlob li l-Qorti tal-Ġustizzja jogħġobha, fil-Kawża C-335/07,

— tiddikjara li r-Repubblika tal-Finlandja, meta ma ordnatx trattament iktar strett tal-ilma mormi għal skariki minn agglomerazzjonijiet b’ekwivalenti ta’ popolazzjoni ta’ iktar minn 10 000, naqset mill-obbligi tagħha skont l-Artikolu 5(2), (3) u (5) tad-Direttiva tal-Kunsill 91/271/KEE, tal-21 ta’ Mejju 1991 dwar it-trattament tal-ilma urban, u

— tikkundanna lir-Repubblika tal-Finlandja għall-ispejjeż.

21. Ir-Repubblika tal-Finlandja titlob li l-Qorti tal-Ġustizzja jogħgħobha

— tiċċad ir-rikors tal-Kummissjoni bħala infondat, u

— tikkundanna lill-Kummissjoni għall-ispejjeż.

22. B'digriet tas-7 ta' Awwissu 2008, il-President tal-Qorti tal-Ġustizzja aċċetta l-intervent tar-Renju tal-Isvezja insostenn tal-Finlandja.

23. Fil-Kawża C-438/07, il-Kummissjoni titlob li l-Qorti tal-Ġustizzja jogħgħobha

— tikkonstata li r-Renju tal-Isvezja, bil-fatt li sal-31 ta' Dicembru 1998, ma kienx adotta l-miżuri neċessarji sabiex l-iskariki minn impjanti ta' trattament ta' ilma urban mormi ta' agglomerazzjonijiet b'ekwivalenti ta' popolazzjoni ta' iktar minn 10 000, li jintremew direttament f'żoni sensittivi jew fil-partijiet ta' dawn iż-żoni fejn jingabar l-ilma, jissodisfaw ir-rekwiżiti previsti fl-Anness I tad-Diret-

tiva tal-Kunsill 91/271/KEE, tal-21 ta' Mejju 1991, dwar it-trattament tal-ilma urban mormi, naqas milli jwettaq l-obbligi tiegħu skont l-Artikolu 5(2), (3) u (5) tad-Direttiva msemmija, kif emendata mid-Direttiva tal-Kummissjoni 98/15/KE tas-27 ta' Frar 1982, u

— tikkundanna lir-Renju tal-Isvezja għall-ispejjeż.

24. Ir-Renju tal-Isvezja jirrikonoxxi li f'34 impjant tat-trattament, in-nitroġenu għandu jiġi eliminat. Għall-bqija, huwa jitlob li l-Qorti tal-Ġustizzja jogħgħobha

— tiċċad ir-rikors.

25. B'digriet tat-28 ta' Jannar 2008, il-President tal-Qorti tal-Ġustizzja aċċetta l-intervent tar-Repubblika tal-Finlandja insostenn tal-Isvezja.

26. Iż-żewġ Stati Membri u l-Kummissjoni hadu sehem fis-seduta fid-19 ta' Frar 2009.

27. Jiena ser neżamina dawn iż-żewġ rikorsi f'konklużjonijiet kongunti peress li dawn iqajmu sostanzjalment l-istess kwistjonijiet.

30. Ghalkemm il-Kummissjoni tirreferi, fiż-żewġ repliki tagħha, għal ċerti impjanti ta' trattament, hija tagħmel dan biss biex turi s-sitwazzjoni ingenerali. L-argument tagħha essenzjalment jirrepeti sempliċement l-argumenti ġenerali tagħha. Biex tikkontesta ċerti impjanti tat-trattament jew ċerti kategoriji ta' impjanti tat-trattament, il-Kummissjoni kellha tagħmel il-kritika speċifika tagħha f'dan ir-rigward.

IV — L-evalwazzjoni ġuridika

A — *Fuq it-talbiet tal-Kummissjoni*

28. Il-Kummissjoni takkuża lill-Finlandja u lill-Isvezja li ma jissuġġettawx l-ilmijiet mormija kollha mill-agglomerazzjonijiet li għandhom ekwivalenti ta' popolazzjoni ta' iktar minn 10 000 għal trattament iktar strett. Madankollu, il-kontroversja bejn il-partijiet tirrigwarda biss il-punt dwar jekk dan it-trattament jeżiġix ukoll it-tnaqqis tan-nitroġenu fil-każijiet kollha.

29. Il-Kummissjoni teżiġi espressament b'mod obbligatorju li l-ilma mormi kkonċernat *kollu* jitnaqqaslu n-nitroġenu. Iżda hija ma tikkritikax in-nuqqas ta' tnehhija tan-nitroġenu f'ċerti impjanti tat-trattament. Ir-rikorsi huma bbażati fir-realtà fuq kunsiderazzjonijiet ġenerali: ċerti partijiet mill-Baħar Baltiku huma sensittivi għall-iskariki ta' ilma mormi li jkun fih in-nitroġenu, u l-Isvezja, l-istess bħall-Finlandja, jiskarikaw direttament jew indirettament l-ilma mormi kollu f'dawn il-partijiet.

31. Kieku dawn l-argumenti kellhom, mill-banda l-oħra, jinftiehem bħala kontestazzjoni kontra ċerti impjanti tat-trattament, il-Kummissjoni — kif ġustament issostni l-Finlandja — tkun qed tbiddel ukoll is-suġġett tal-kawża f'relazzjoni mal-proċedura prekontenzjuża u r-rikors peress li, sar-replika, id-diskussjoni ma kinitx irrigwardat preċiżament xi impjant wiehed jew iehor tat-trattament. Dan ikun inammissibbli.

32. Ir-rikors ikollu għalhekk jiġi miċhud jekk huwa biss f'ċerti impjanti ta' trattament ikkonċernati ta' wiehed mill-Istati Membri li t-trattament ikkontestat mhuwiex mehtieg.

33. Konsegwentement, huwa irrilevanti għall-eżistu tar-rikors li l-Isvezja tammetti espliċitament⁶, u l-Finlandja tal-inqas impli-

⁶ — Skont l-Isvezja, dan it-trattament għad irid jiġi attwat jew imtejjeb f'34 impjant tat-trattament.

ċitament⁷ li għandhom isiru sforzi addizzjonali f'ċerti impjanti tat-trattament biex jiġi eliminat in-nitroġenu. Fil-fatt, għal diversi impjanti tat-trattament, dawn l-Istati Membri jikkontestaw din il-htieġa.

B — Fuq l-obbligu biex jitnaqqas in-nitroġenu

34. Il-punt tat-tluq tal-analiżi ġuridika tar-rikorsi huwa l-Artikolu 5(2) tad-Direttiva fuq l-ilma mormi. Skont dan l-Artikolu, l-awtoritajiet kompetenti għandhom jiżguraw li l-ilma mormi urban li jidhol f'sistemi ta' ġbir ikun, qabel ma jippermettu l-iskarikar tiegħu f'żoni sensittivi, suġġett għal trattament iktar strett minn dak deskritt fl-Artikolu 4, sa mhux iktar tard mill-31 ta' Diċembru 1998 għall-skariki kollha minn agglomerazzjonijiet b'ekwivalenti ta' popolazzjoni ta' iktar minn 10 000.

35. L-identifikazzjoni taż-żoni sensittivi tista' tkun ibbażata, skont l-Anness II, A, fuq diversi kriterji, jiġifieri l-ewtrofikazzjoni [taht (a)], il-produzzjoni ta' ilma tajjeb għax-xorb [taht (b)] u r-rekwiżiti ta' direttivi oħra [taht (c)]. Għaldaqstant jistgħu jeżistu żoni sensittivi li għalihom l-iskarikar tan-nitroġenu u (jew) ta' fosfru ma jkollu ebda importanza fil-prattika. Madankollu, huwa stabbilit li ż-żewġ Stati Membri inkwistjoni ddikjaraw li l-ilmijiet kollha tagħhom kienu sensittivi mill-aspett tal-ewtrofikazzjoni.

36. Sensiela ta' riferimenti jindikaw għalliema regoli t-trattament iktar strett tal-iskariki huwa suġġett f'dawn iż-żoni sensittivi: l-Artikolu 5(3) tad-Direttiva fuq l-ilma mormi jirreferi għall-Anness I, B. Il-punt 3 ta' din il-parti B jirreferi min-naħa tiegħu, għar-rekwiżiti li jinsabu fit-tabella 2 tal-imsemmi anness. Barra minn hekk, il-Qorti tal-Ġustizzja diġà stabbiliet li dawn ir-rekwiżiti japplikaw bla ħsara għat-tieni paragrafu tal-Anness II.A(a) tad-Direttiva⁸.

37. It-tabella 2 tal-Anness I stipula ċerti rekwiżiti fuq it-tnaqqis tal-fosfru u tan-nitroġenu fl-ilma mormi. Skont it-titlu ta' dan it-tabella, huwa fil-fatt skont is-sitwazzjoni lokali li n-nitroġenu jew il-fosfru, jew iż-żewġ sustanzi, għandhom jitnaqqsu. Barra minn hekk, it-tieni subparagrafu tal-Anness II.A(a) jipprevedi li għandu jsir eżami tal-elementi nutrittivi li jridu jitnaqqsu.

38. Minn dan jirriżulta li t-tnaqqis tan-nitroġenu mhuwiex obligatorju, u li teżisti għall-kuntrarju ċerta flessibilità fl-organizzazzjoni tat-trattament iktar strett⁹. Fil-prinċipju huwa l-kriterju użat biex tiġi stabbilita s-sensittività taż-żona li jiddetermina jekk għandhomx jitnaqqsu n-nitroġenu jew il-fos-

⁷ — Skont il-Finlandja, dan it-trattament ġie ordnat f'16-il impjant ta' trattament, iżda għadu ma ġiex attwat.

⁸ — Sentenza tat-23 ta' Settembru 2004, Il-Kummissjoni vs Franza (C-280/02, Gabra p. I-8573, punti 104 u 105).

⁹ — Bl-istess mod, is-sentenza Il-Kummissjoni vs Franza, iċċitata iktar 'il fuq (nota ta' qiegħ il-paġna 8), punt 102.

fru. Skont l-Anness II.A(a) tad-Direttiva, huma sensittivi l-mases ta' ilma li huma ewtrofiċi jew li fil-futur qrib jistgħu isiru ewtrofiċi jekk ma tittiehed l-ebda azzjoni protettiva.

39. Konsegwentement, il-partijiet jaqblu li fil-prinċipju n-nitroġenu ikollu jitnaqqas jekk l-iskariki ta' nitroġenu jikkontribwixxi għall-ewtrofikazzjoni jew jekk it-tnaqqis tal-iskariki hija miżura li tista' tipprekludi l-ewtrofikazzjoni fil-futur.

C — Fuq l-oneru tal-prova

40. In-nuqqas ta' qbil jirrigwarda, mill-banda l-oħra, il-kwistjoni dwar jekk hijiex il-Kummissjoni li għandha ttipprova li t-tnaqqis tan-nitroġenu huwa mehtieg, jew jekk, mill-banda l-oħra, humiex l-Istati Membri kkonċernati li għandhom jippruvaw li dan mhuwiex mehtieg.

41. Iż-żewġ rapporti kkummissjonati mill-Kummissjoni fuq it-traspożizzjoni tad-Diret-

tiva fuq l-ilma mormi fil-Finlandja¹⁰ u fl-Isvezja¹¹ jitolqu esplicitament mill-idea li l-Istat Membru kkonċernat għandu jipprova li r-rinunzja għat-tnaqqis tan-nitroġenu ma għandha ebda effett fuq l-ewtrofikazzjoni tal-ilmijiet ikkonċernati. Sakemm ikun hemm dubju serju fuq l-assenza ta' effetti negattivi tar-rinunzja, irid ikun hemm trattament xieraq tal-ilma. Għaldaqstant, il-Kummissjoni ssostni f'diversi okkażjonijiet li l-Istat Membru inkwistjoni ma pprovaċi ċerti elementi¹².

1. Prinċipji ġenerali tal-oneru tal-prova fil-proċeduri għal nuqqas ta' twettiq tal-obbligi

42. Skont ġurisprudenza stabbilita, fil-kuntest ta' proċedura għal nuqqas ta' twettiq ta' obbligu, hija l-Kummissjoni li għandha ttipprova l-eżistenza tal-allegat nuqqas. Hija hi li trid tippreżenta lill-Qorti tal-Gustizzja l-provi neċessarji sabiex din tal-aħħar tkun tista' tivverifika l-eżistenza ta' dan in-nuqqas, minghajr ma tista' tibbaża ruhha fuq kwalunkwe allegazzjoni¹³.

10 — B. Searle, u K. Hamil (WRc), "Evaluation of Finland's implementation of Directive 91/271/EEC on Urban Waste Water Treatment", Meju 2004, fl-Anness 5 tar-rikors fil-Kawża C-335/07, p. 31.

11 — K. Hamil et (WRc), "Evaluation of Sweden's implementation of Directive 91/271/EEC on Urban Waste Water Treatment", Settembru 2003, fl-anness tar-replika fil-Kawża C-438/07, p.32.

12 — Punti 4, 36, 37 u 46 tar-rikors, u l-punti 5 u 7 tar-replika fil-Kawża C-335/07; punt 30 tar-rikors, u l-punti 40 u 41 tar-replika fil-Kawża C-438/07.

13 — Ara pereżempju, is-sentenzi tal-25 ta' Meju 1982, Il-Kummissjoni vs L-Olanda (96/81, Gabra p. 1791, punt 6); tas-26 ta' April 2005, Il-Kummissjoni vs L-Irlanda (C-494/01, Gabra p. I-3331, punt 41), u tat-22 ta' Jannar 2009, Il-Kummissjoni vs Il-Portugall (C-150/07, punt 65).

43. Għaldaqstant, fil-prinċipju, il-Kummissjoni għandha tipprova li huwa meħtieġ li jitnaqqas in-nitroġenu fl-ilma mormi biex ma ssehhx l-ewtrofikazzjoni. Dan l-oneru tal-prova huwa madankollu mtaffi bl-obbligu ta' kooperazzjoni leali li għandhom l-Istati Membri u bil-prinċipju tal-prekawzjoni.

44. L-ewwel nett, l-Istati Membri għandhom, skont l-Artikolu 10 KE, jiffaċilitaw it-tweġġ tal-missjoni tal-Kummissjoni li tissorvelja l-applikazzjoni tad-dispożizzjonijiet tat-Trattat¹⁴. Huma l-ewwel nett l-awtoritajiet nazzjonali li għandhom iwettqu l-verifiki neċessarji fuq il-post, fi spirtu ta' kooperazzjoni leali¹⁵. Meta l-Kummissjoni tkun ipprovdiet biżżejjed provi li juru li sehhu ċerti fatti fit-territorju tal-Istat Membru konvenut, huwa dan tal-aħħar li għandu jikkontesta fis-sustanza u fid-dettall l-informazzjoni hekk imressqa u l-konsegwenzi li jirriżultaw minnha¹⁶.

45. Dan il-każ huwa eżempju ta' din il-kooperazzjoni, peress li l-bażijiet xjentifiċi tal-proċeduri huma bbażati manifestament fuq ir-riċerki li saru bl-inizjattiva taż-żewġ Stati Membri konvenuti, li jużawhom għall-politika ambjentali tagħhom stess¹⁷.

46. Barra minn hekk, b'applikazzjoni tal-prinċipju tal-prekawzjoni, huwa biżżejjed li biex jintwerew ir-riperkussjonijiet fuq l-ambjent, l-effett inkwistjoni, fid-dawl tal-informazzjoni xjentifika u teknika disponibbli, jippreżenta livell suffiċjenti ta' probabbiltà¹⁸. Din l-interpretazzjoni tal-prinċipju tal-prekawzjoni taqbel mal-Artikolu 3(2) tal-Konvenzjoni fuq il-Baħar Baltiku, fejn jinghad li mhemmx bżonn li tiġi ppruvata ir-rabta kawżali bejn l-iskariki tas-sustanzi u l-effetti noċivi osservati. L-Istati Membri jistgħu, madankollu, jirrifjutaw l-argumenti mressqa mill-Kummissjoni billi jipproduċu l-provi xjentifiċi tagħhom stess¹⁹.

2. Fuq l-inverżjoni tal-oneru tal-prova b'applikazzjoni tad-Direttiva fuq l-ilma mormi

47. Il-Kummissjoni tenfasizza madankollu, b'mod partikolari fil-każ tal-Finlandja, li s-subinċiżi (i) u (ii) tat-tieni subparagrafu tal-Anness II.A(a) tad-Direttiva fuq l-ilma mormi jipprevedu regoli speċjali għal żewġ każijiet speċifiċi ta' sensittività partikolari. Dawn il-każijiet jaffettwaw ukoll l-oneru tal-prova.

48. L-ewwel każ ikkontemplat taht is-subinċiż (i), jikkonċerna l-ilmijiet interni, jiġifieri għadajjar u nixxieghat li jilhqqu għadajjar/ġibjuni/bajjiet magħluqa li jkollhom skambju

14 — Sentenza Il-Kummissjoni vs L-Irlanda, iċċitata iktar 'il fuq (nota ta' qiegħ il-paġna 13), punt 42.

15 — Sentenza Il-Kummissjoni vs L-Irlanda, iċċitata iktar 'il fuq (nota ta' qiegħ il-paġna 13), punt 45.

16 — Sentenza Il-Kummissjoni vs L-Irlanda, iċċitata iktar 'il fuq (nota ta' qiegħ il-paġna 13), punt 44.

17 — Sentenza Il-Kummissjoni vs Franza, iċċitata iktar 'il fuq (nota ta' qiegħ il-paġna 8) hija kjarment ibbażata ukoll fil-parti l-kbira tagħha fuq l-istudji li saru minn awtoritajiet Franċiżi.

18 — Sentenza Il-Kummissjoni vs Franza, iċċitata iktar 'il fuq (nota ta' qiegħ il-paġna 8), punt 34.

19 — Ara s-sentenza tat-28 ta' Gunju 2007, Il-Kummissjoni vs Spanja (C-235/04, Gabra p. l-5415, punti 26 u 27).

fqir ta' ilma, fejn tkun tista' tiffirma l-agglomerazzjoni. F'dawn iż-żoni, it-tnehhija tal-fosfru għandha tkun inkluża, kemm-il darba jintwera li t-tnehhija ta' dan ma jkollha l-ebda effett fuq il-livell ta' ewtrofikazzjoni. Fejn isiru skariki minn agglomerazzjonijiet kbar, it-tnehhija tan-nitroġenu tista' tkun ukoll ikkunsidrata.

49. Fir-rigward tal-fosfru hemm ukoll il-preżunzjoni konfutabbli li l-tnehhija tiegħu hija meħtieġa sakemm ma jiġix ippruvat il-kuntrarju. Imma kif issostni l-Finlandja, id-diċitura ta' din id-dispożizzjoni ma tagħmilx hlief tenfasizza, għal dak li jirrigwarda t-tnaqqis tan-nitroġenu preżentement inkwistjoni, li dan mhuwiex dejjem indispensabbli. Ir-regoli generali tal-oneru tal-prova jibqgħu għaldaqstant applikabbli f'dan ir-rigward.

50. Il-punt (ii) jipprevedi mill-banda l-oħra li, f'dak li jikkonċerna l-agglomerazzjonijiet kbar, għandha tkun prevista t-tnehhija tal-fosfru jew tan-nitroġenu, kemm-il darba jintwera li t-tnehhija ta' dan ma thalli l-ebda effett fuq il-livell ta' ewtrofikazzjoni. Dan japplika għall-estwarji, bajjiet u ilmijiet kostali oħra li jkollhom skambju fqir ta' ilma, jew li jirċievu kwantitajiet kbar ta' nutrijenti. Din id-dispożizzjoni tinvolvi inverżjoni tal-oneru tal-prova fir-rigward tal-htieġa li jitneħħa n-nitroġenu.

51. Biex tasal għal din l-inverżjoni tal-oneru tal-prova, il-Kummissjoni għandha ttipprova li l-ilma mormi, minn banda, ikun ġej minn

agglomerazzjonijiet kbar u, mill-banda l-oħra, jintrema f'estwarji, bajjiet jew ilmijiet kostali oħra, li jkollhom skambju fqir ta' ilma, jew li jirċievu kwantitajiet kbar ta' nutrijenti.

52. Il-Kummissjoni ssostni li l-ilmijiet kostali tal-Isvezja u tal-Finlandja, minhabba t-topografija irregolari tal-kosta u tad-divesri gżejjer, huma kkaratterizzati bi skambju fqir ta' ilma. Huma jirċievu wkoll kwantitajiet kbar ta' nutrijenti.

53. Din l-osservazzjoni tista' tapplika għal parti l-kbira tal-ilmijiet kostali. Izda l-Kummissjoni kellha tindika li l-ilma mormi *kollu* jiġi skarikat, direttament jew indirettament, f'dan l-ilma. Sabiex dan jiġi ppruvat, mhuwiex biżżejjed li ssir referenza għal karatteristiċi generali tal-pajsagġ kostali. Kif tenfasizza l-Isvezja, ma jistax jiġi preżunt awtomatikament li hemm skambju fqir ta' ilma fl-ilmijiet kostali kollha. Huwa probabbli hafna li tal-inqas ċertu ilma mormi jiġi skarikat fl-ilmijiet kostali fejn l-iskambju ta' ilma huwa kbir, b'mod li l-kontenut ta' nitroġenu jiġi sparpaljat suffiċjentement fil-baħar miftuh.

54. Peress li l-argument dwar il-karatteristiċi generali tal-ilmijiet kostali ma ġiex ippreċiżat f'dak li jikkonċerna setturi determinati, dan mhuwiex biżżejjed għall-inverżjoni tal-oneru tal-prova fir-rigward ta' ċerti skariki.

55. Il-Kummissjoni tqis sussegwentement li l-parti tat-tramuntana tal-Golf tal-Botnia, il-Bajja tal-Botnia, li tiffirma d-dahla laterali tal-Baħar Baltiku bi skambju fqir ta' ilma mal-baħar tat-Tramuntana u l-Atlantiku, hija "bajja" fis-sens tat-tieni subinċiż tal-Anness II.A(a)(ii) tad-Direttiva fuq l-ilma mormi.

56. L-Isvezja tirribatti li interpretazzjoni daqshekk wiesgħa tal-kunċett ta' bajja hija inkompatibbli mas-sens ta' din il-kelma. Fil-fehma tal-Finlandja, il-Bajja tal-Botnia, l-istess bhall-parti tan-naħa tan-Nofsinhar tal-Golf tal-Botnia, il-Baħar tal-Botnia, u l-Baħar Baltiku Ċentrali, hija massa ta' baħar importanti, li tinkludi hija stess bajjiet, est-warji u ilmiġiet kostali.

57. Fil-fatt, wiehed ma jistax jikkunsidra l-Bajja tal-Botnia, li hija twila madwar 300 km u wiesgħa xi 200 km, bħala "bajja". Filwaqt li nikkunsidra l-kunċett ta' bajja bħala suffiċjentement wiesa' b'tali mod li jinkludi wkoll massa ta' ilma daqshekk kbira, tali interpretazzjoni mhijiex mahsuba sabiex testendi t-tifsira tal-kelma.

58. Iktar importanti huwa l-kuntest sistematiku. Ir-regola ġenerali trid li tkun is-sitwazzjoni lokali li tistabbilixxi liema nutrijenti

għandhom jitnehhew bi trattament iktar strett. It-tieni subinċiż tal-Anness II.A(a)(ii) tad-Direttiva fuq l-ilma mormi jippreċiża biss iċ-ċirkustanzi lokali partikolari li jippermettu eċċezzjonalment il-preżunzjoni konfutabbli li jeħtieġ li jitneħħa l-fosfru u (jew) in-nitroġenu. Ikun inkompatibbli ma' din is-sistema ta' derogi għall-postijiet li għandhom ċerti karatteristiċi, li l-mases kbar ta' ilma, fejn jista' jkun hemm numru ta' setturi li l-karatteristiċi lokali jkunu differenti hafna, jitqiesu bl-istess mod.

59. Barra minn hekk, jeżistu dubji dwar jekk il-kunċett ta' agglomerazzjoni kbira msemmi fit-tieni subparagrafu tal-Anness II.A(a)(ii) tad-Direttiva fuq l-ilma mormi jinkludix l-agglomerazzjonijiet kollha inkwistjoni. Peress li dan jirrigwarda l-agglomerazzjonijiet kollha li għandhom ekwivalent ta' popolazzjoni ta' iktar minn 10 000, dawn l-agglomerazzjonijiet kollha għandhom jitqiesu bħala agglomerazzjonijiet kbar biex wiehed jasal għall-preżunzjoni li l-iskariki kollha tagħhom għandhom jiġu sugġetti għall-ħtieġa li jitneħħa n-nitroġenu. Kontra ta' din it-teżi — li l-Kummissjoni ppreżentataha biss fis-seduta b'risposta għal domanda li saritilha — hemm ukoll in-natura derogatorja ta' din il-preżunzjoni. Barra minn hekk, id-Direttiva fuq l-ilma mormi ma tgħidx li n-numru ta' 10 000 ekwivalenti ta' popolazzjoni jikkostitwixxi l-valur limitu li jkkaratterizza l-agglomerazzjonijiet kbar. B'hekk, id-Direttiva għandha limiti ta' valuri li huma saħansitra oghla għal raġunijiet oħra, pereżempju 15 000²⁰, 100 000²¹ jew 150 000²² ekwivalent ta' popolazzjoni.

20 — Artikoli 3(1) u 4(1).

21 — Anness I, tabella 2, it-tieni linja.

22 — Artikoli 6(1) u 8(5).

60. Għaldaqstant, il-Kummissjoni ma tistax tibbaża ruħha, f'din il-proċedura, fuq l-inverżjoni tal-oneru tal-prova msemmija fit-tieni subinċiż tal-Anness II.A(a)(ii) tad-Direttiva fuq l-ilma mormi.

l-Istrett bejn l-Isvezja u d-Danimarka, il-Baħar Baltiku Ċentrali, u l-Golf tal-Finlandja bejn il-Finlandja u l-Estonja. Għaldaqstant, huwa paċifiku li l-iskariki diretti f'dawn iż-żoni għandu jitnaqqsilhom in-nitroġenu.

D — Fuq il-prova tal-htieġa li jitnaqqas in-nitroġenu

61. Konsegwentement, il-Kummissjoni għandha tipprova li l-iskarikita' nitroġenu ta' kull agglomerazzjoni Svediża jew Finlandiża li għandha iktar minn 10 000 ekwivalenti ta' popolazzjoni jikkontribwixxu għall-ewtrofikazzjoni ta' zona sensittiva, jew li t-naqqis tal-iskariki tan-nitroġenu hija miżura li tista' tipprevjeni l-ewtrofikazzjoni ta' dik iż-żona fil-futur.

62. L-Isvezja u l-Finlandja identifikaw l-ilmi-jiet tagħhom kollha bħala żoni sensittivi, imma dawn il-kawżi ma jikkonċernawx hlief l-effetti fuq iż-żoni marittimi. L-impjanti kollha tat-trattament taż-żewġ Stati Membri jiskarikaw, direttament jew indirettament, f'dawn iż-żoni.

63. Il-partijiet jaqblu li l-ilmijiet tal-kosta Svediża bejn il-fruntiera Norvegiża u l-belt ta' Norrtälje huma sensittivi għall-iskariki tan-nitroġenu. Dan japplika wkoll għall-ilmijiet tal-kosta tan-Nofsinar tal-Finlandja. Iż-żoni marittimi kkonċernati huma l-Kattegat u

64. Mill-banda l-oħra, il-punt ikkontestat huwa dwar jekk it-naqqis tan-nitroġenu huwiex meħtieġ ukoll għall-iskariki kollha li jsiru fil-Golf tal-Botnia [ara iktar 'il quddiem taht il-punt (1)]. Il-Golf tal-Botnia hija ż-żona marittima bejn il-Finlandja u l-Isvezja. Hija magħmula minn parti tat-tramuntana, il-Bajja tal-Botnia, u minn parti tan-nofsinar, il-Baħar tal-Botnia.

65. Barra minn hekk, il-partijiet ma jaqblux ukoll dwar jekk it-naqqis tan-nitroġenu huwiex neċessarju għall-iskariki kollha fl-ilmijiet interni li jispicċaw fil-baħar b'mod indirett biss [ara iktar 'il quddiem taht il-punt (2)].

66. Finalment, l-Isvezja u l-Finlandja jsostnu li tnaqqis fl-iskariki tan-nitroġenu jista' jkollu effetti negattivi fuq l-ambjent, peress li dan ikun jiffavorixxi l-iżvilupp eċċessiv ta' ċjanobatterji ("alka blu") [ara iktar 'il quddiem taht il-punt (3)].

1. Fuq l-iskariki diretti fil-Golf tal-Botnia

67. L-eżitu ta' din il-proċedura jiddependi prinċipalment mill-iskariki fil-parti tat-tramuntana tal-Golf tal-Botnia, il-Bajja tal-Botnia. Il-partijiet jaqblu fuq il-konklużjoni li l-iskariki ta' nitroġenu f'dawn l-ilnijiet ma jwasslu għall-ebda ewtrofikazzjoni. Għaldaqstant, skont id-Direttiva fuq l-ilma mormi, mhuwa meħtieġ ebda tnaqqis fin-nitroġenu minhabba l-karatteristiċi tal-Bajja tal-Botnia.

68. Kieku l-iskariki ta' nitroġenu f'din iż-żona jibqgħu jsiru, kieku jkun diġà ċar li l-Kummissjoni ma tkunx tista' ġġib il-prova li l-agglomerazzjonijiet kollha li huma pjuttost kbar fl-Isvezja u l-Finlandja għandhom inaqqsu l-kontenut ta' nitroġenu fl-ilma mormi tagħhom. Fil-fatt, anke jekk it-territorji li jiskarikaw fil-Bajja tal-Botnia ma għandhomx popolazzjoni kbira, xorta waħda jeżistu fiż-żewġ Stati Membri kkonċernati agglomerazzjonijiet kbar li jiskarikaw l-ilma mormi direttament jew indirettament fil-Bajja tal-Botnia. Hemm pereżempju l-belt Svediża ta' Luleå u l-belt Finlandiża ta' Oulu, li t-tnejn li huma għandhom ammont ekwivalenti ta' popolazzjoni hafna oghla minn 10 000.

69. Izda l-Kummissjoni ssostni li parti kbira mill-iskariki ta' nitroġenu fil-Bajja tal-Botnia jilhq u mbagħad il-Baħar tal-Botnia u l-Baħar Baltiku Ċentrali. Qabel ma jiġi analizzat jekk il-Kummissjoni gābitx il-prova tal-fatti allegati minnha, għandu jiġi eżaminat jekk it-trasferiment tan-nutrijenti bejn iż-żoni marittimi huwiex verament rilevanti għall-finijiet tal-applikazzjoni tad-direttiva fuq

l-ilma mormi, u jekk inhu l-każ, xi kwantità ta' nitroġenu għandha tiġi ttrasferita biex jingħata lok għall-obbligu tat-tnaqqis tan-nitroġenu.

Fuq il-konsegwenzi ġuridiċi tat-trasferiment tan-nitroġenu bejn diversi żoni marittimi

70. L-Isvezja tirribatti l-ewwel nett l-argument tal-Kummissjoni, fuq livell ġuridiku, billi ssostni li d-direttiva fuq l-ilma mormi ma tipprevedix li jittiehdu inkunsiderazzjoni t-trasferimenti bejn żoni marittimi. L-Isvezja tibbaża ruhha fuq id-dicitura tal-Artikolu 5(5) tad-direttiva fuq l-ilma mormi. Din id-dispożizzjoni timponi trattament iktar strett għall-iskariki tal-impjanti ta' trattament ta' ilma urban li jinsabu fiż-żoni li fihom jingābar l-ilma rilevanti ta' żoni sensitivi u li jikkontribwixxu għat-tniġġis ta' dawn iż-żoni.

71. Skont il-Gvern Svediż, il-Golf tal-Botnia ma jiffurmax parti miż-żona li fiha jingābar l-ilma ta' żoni marittimi oħra. Dan ifisser, b'analogija mad-definizzjoni tal-baċin tax-xmara li tinsab fl-Artikolu 2(13) tad-Direttiva 2000/60/KE li tistabbilixxi qafas għal azzjoni Komunitarja fil-qasam tal-politika tal-ilma²³, kull zona ta' art minn fejn kull ilma ġieri tal-wiċċ inxxi minn sekwenza ta' ilma kurrenti, xmajjar u, possibilmment, lagi għal ġol-baħar minn bokka waħda ta' xmara, estwarju jew delta. Skont il-Gvern Svediż, din

23 — Direttiva tal-Parlament Ewropew u tal-Kunsill tat-23 ta' Ottubru 2000 (GU L 327, p. 1).

id-definizzjoni hija konsistenti mal-prattika stabbilita fil-qasam tal-idrologija. Mill-banda l-oħra, iż-żoni marittimi ma jiffurmawx parti mill-baċin tax-xmara.

72. Madankollu, il-Qorti tal-Ġustizzja diġà ddikjarat li sabiex ikun hemm skarikar fis-sens tal-Artikolu 5(2) tad-Direttiva fuq l-ilma mormi, huwa irrilevanti li l-ilma użat jiġi skarikat direttament jew indirettament f'żona sensitiva²⁴. Dan huwa konformi mal-livell għoli ta' protezzjoni mixtieqa mill-politika tal-Komunità fil-qasam tal-ambjent skont l-Artikolu 174(2) KE²⁵.

73. Dawk il-kawżi kienu jikkonċernaw, minn naħa, l-iskarikar fi xmajjar li kienu jittrasportaw in-nutrijenti lejn żoni sensitivi²⁶, u minn naħa l-oħra, l-infiltrazzjoni, fejn in-nutrijenti jaslu fiż-żona marittima sensitiva permezz tal-'groundwater'²⁷. Iżda ma narax għal-liema raġuni għandu jiġi ttrattat diversament l-iskarikar ta' nitroġenu li jasal fl-ilma sensitiv billi jgħaddi, mhux permezz tal-ilma helu jew tal-'groundwater', imma permezz taż-żoni marittimi.

74. Konsegwentement, il-kunċett ta' żona li fiha jingabar l-ilma msemmi fl-Artikolu 5(5) tad-Direttiva fuq l-ilma mormi, essenzjalment, għandu l-funzjoni li jagħti eżempju. L-istess kunċett ma jistax jitqies bħala kriterju ta' delimitazzjoni tal-obbligi tat-trattament tal-ilma. Id-Direttiva 2000/60, mill-banda l-oħra, tagħti lill-kunċett ta' baċin tax-xmara rwol hafna iktar vast, li jeżiġi interpretazzjoni oħra.

75. Għaldaqstant, għandu jiġi kkonstatat li jista' jkun hemm skarikar ta' ilma mormi mimli bin-nitroġenu f'żona sensitiva għannitroġenu, meta n-nitroġenu mormi jilhaq iż-żona permezz ta' żona marittima oħra.

Fuq il-kwantità trasferita li hija meħtieġa

76. Il-kawżi preżenti juru madankollu li l-possibbiltà ta' skarikar indirett teziġi li jiġi stabbilit xi proporzjon irid jilhaq l-iskarikar tan-nitroġenu fiż-żona sensitiva sabiex jitwieled l-obbligu li jitnaqqas in-nitroġenu.

77. Il-Kummissjoni tipprova turi li hemm kwantitajiet kbar ta' nitroġenu li jiġi ttrasportat bejn id-diversi partijiet tal-Golf tal-Botnia u, minn hemm, lejn il-Baħar Baltiku Ċentrali. Dan it-trasferiment globali, madankollu, mhuwix determinanti. Il-punt li fil-fatt huwa determinanti huwa dak dwar jekk l-iskarikar tal-ilma mormi fil-Bajja tal-Botnia

24 — Sentenzi tal-25 ta' April 2002, Il-Kummissjoni vs L-Italja (C-396/00, Gabra p. I-3949, punti 29 *et seq*); tal-24 ta' Ġunju 2004, Il-Kummissjoni vs Il-Greċja (C-119/02, punti 39 *et seq*), u tat-30 ta' Novembru 2006, Il-Kummissjoni vs L-Italja (C-293/05, punti 30 *et seq*); ara ukoll il-konkluzjonijiet tal-avukat ġenerali Stix-Hackl tat-12 ta' Mejju 2005' Il-Kummissjoni vs Spanja (C-416/02, Gabra p. I-7487, punti 133 u 134).

25 — Ara s-sentenzi ċċitati iktar 'il fuq (nota ta' qiegħ il-paġna 24) Il-Kummissjoni vs L-Italja (C-396/00, punt 31); Il-Kummissjoni vs Il-Greċja, punt 41, u Il-Kummissjoni vs L-Italja (C-293/05, punt 32).

26 — Ara s-sentenzi Il-Kummissjoni vs L-Italja, iċċitati iktar 'il fuq (nota ta' qiegħ il-paġna 24).

27 — Sentenza Il-Kummissjoni vs Il-Greċja, iċċitata iktar 'il fuq (nota ta' qiegħ il-paġna 24), punt 37.

iżidx il-kontenut ta' nitroġenu fiż-żoni sensitivi²⁸. L-ewtrofikazzjoni fis-sens tad-Direttiva fuq l-ilma mormi hija kkaratterizzata b'rabta kawżali bejn l-iskariki u l-kambjament fil-kwalità tal-ilma²⁹.

78. F'dan ir-rigward, l-Isvezja filwaqt li ssemmi xi kalkoli stimatorji, issostni li l-iskariki tan-nitroġenu provenjenti mill-ilma mormi għandhom biss rwol limitat hafna fit-trasferiment tan-nitroġenu bejn il-Bajja tal-Botnia, il-Baħar tal-Botnia u l-Baħar Baltiku Ċentrali³⁰. Il-Finlandja tippreżenta kalkoli li jwasslu għal cifri ftit iktar għolja, imma dejjem inqas minn 1 % tal-iskarikar ta' nitroġenu fil-Baħar Baltiku.

79. Dawn il-kalkoli, madankollu, ma jimmitawx bilfors kontra l-obbligu li l-ilma mormi jingħata trattament iktar strett. L-iskariki kollha, ladarba jiġu ddilwiti suffiċjentement, huma negligibbli. L-effetti tas-sustanza dilwita jistgħu jiġu esklużi biss f'każ ta' vicinanza stretta hafna mas-sors tal-iskariki. Kieku kellha ssir riferenza biss għal sehem sors ta' tniġġis fit-tniġġis totali, wiehed diffiċilment jista' jiddeduċi mit-tniġġis ta' żoni vasti, l-obbligi tat-trattament għad-diversi sorsi ta' tniġġis. X'aktarx li l-iskariki ta' Stokkolma jew ta' Gdansk huma negligibbli għall-ewtrofikazzjoni tal-Baħar Baltiku Ċentrali, peress li kull wiehed minn dawn l-iskariki jirrappreżenta, wahdu, parti zghira

hafna mill-kontribut totali. Izda d-Direttiva fuq l-ilma mormi teziġi trattament iktar strett tal-ilma mormi għall-agglomerazzjonijiet kollha li għandhom iktar minn 10 000 ekwivalenti ta' popolazzjoni, meta dawn jiskarikaw l-ilmijiet tagħhom f'żoni sensitivi, indipendentement minn jekk dik l-agglomerazzjoni tirrappreżentax sehem kbir jew zghir fit-tniġġis ġenerali inkwistjoni.

80. Ir-relazzjoni ta' kawża u effett mehtiega bejn l-iskarikar ta' ilma urban li jkun fih in-nitroġenu u d-degradazzjoni tal-kwalità tal-ilma³¹ lanqas mhi ta' ostaklu. Ċertament, il-Qorti tal-Ġustizzja tenfasizza li l-iskarikar ta' ilma urban mormi għandu jirrappreżenta sehem importanti fl-ewtrofikazzjoni tal-ilmijiet sensitivi biex iqum l-obbligu tal-identifikazzjoni skont id-Direttiva fuq l-ilma mormi³². Izda dan jikkonċerna t-tniġġis totali tal-ilmijiet sensitivi bl-ilma mormi, u mhux il-kwantità ta' ċerti skariki jew ta' kategoriji partikolari ta' skariki. Għalkemm ċerti skariki jirrappreżentaw biss sehem zghir mil-livell totali, dan ma jeskludix li l-iskariki ta' dan it-tip jkollhom, flimkien, rwol importanti fl-ewtrofikazzjoni tal-ilmijiet sensitivi. F'dan il-każ, huwa paċifiku li l-Baħar Baltiku Ċentrali huwa sensitiv għall-iskarikar ta' ilma urban mormi li jkun fih in-nitroġenu.

81. Kull zieda fil-kontenut ta' nitroġenu f'żona sensitiva dovuta għal skariki indiretti ma tistax, madankollu, tkun biżżejjed biex

28 — Ara s-sentenza Il-Kummissjoni vs Franza, iċċitata iktar 'il fuq (nota ta' qiegh il-paġna 8), punt 77.

29 — Sentenza Il-Kummissjoni vs Franza, iċċitata iktar 'il fuq (nota ta' qiegh il-paġna 8), punti 19 u 40.

30 — 19-il tunnellata fis-sena bejn il-Bajja tal-Botnia u l-Baħar tal-Botnia, u 56 tunnellata fis-sena bejn il-Baħar tal-Botnia u l-Baħar Baltiku Ċentrali.

31 — Fuq dan is-suġġett ara Il-Kummissjoni vs Franza, iċċitata iktar 'il fuq (nota ta' qiegh il-paġna 8), punt 19.

32 — Sentenza Il-Kummissjoni vs Franza, iċċitata iktar 'il fuq (nota ta' qiegh il-paġna 8), punt 25, kif ukoll il-punti 40, 52, 67, 77 u 87.

taqajjem l-obbligu li jitnehha n-nitroġenu. Dan ikun sproporzjonat, peress li kull skarikat ta' nitroġenu fi kwalunkwe ilmijiet iżid il-kontenut ta' nitroġenu f'żona sensittiva, tal-inqas f'dożi omeopatiċi.

matul it-tragitt lejn l-ilmijiet kostali sensittivi, l-impjanti tat-trattament ma jagħmlux trattament iktar strett.

82. Id-Direttiva fuq l-ilma mormi diġà fiha kriterju li wiehed jista' juża biex jevalwa l-importanza tal-iskariki indiretti ta' nitroġenu. Fil-fatt, it-tabella 2 tal-Anness I, ma teziġix, fil-kuntest tat-trattament iktar strett, trattament shiħ imma, fil-każ tan-nitroġenu, perċentwali mimimu ta' tnaqqis ta' 70 % sa 80 %. Dan ifisser li impjant tat-trattament, fil-prinċipju, jista' jiskarika 30 % tan-nitroġenu kontenut fl-ilma mormi direttament f'żona sensittiva. L-iskariki indiretti ma jistgħux ikunu suġġetti għal rekwiżiti iktar stretti.

85. Il-Kummissjoni ssostni li d-Direttiva fuq l-ilma mormi ma tippermettix li jittiehed inkunsiderazzjoni t-tnaqqis naturali tal-ammont ta' nitroġenu matul it-tragitt tiegħu lejn l-ilma sensittiv. Izda din it-tezi ma ssib ebda appoġġ fid-Direttiva. Minhabba dan it-tnaqqis, in-nitroġenu jinżamm fil-fatt f'ilmijiet li mhumiex sensittivi għal din is-sustanza. F'dan il-każ, it-tnaqqis tan-nitroġenu msemmi fl-Artikolu 5(2) tad-direttiva mhuwiex mehtiegħ hlief meta jkun hemm l-ilma sensittiv.

83. L-iskariki indiretti fl-ilmijiet sensittivi għandhom għalhekk jitqiesu bħallikeku l-ilmijiet mhux sensittivi li minnhom jgħaddu l-iskariki, jiffurmaw parti mit-trattament tal-ilma mormi. Kieku huwa minnu li l-ilmijiet li minnhom jgħaddu l-iskariki jzommu verament parti kbira biżżejjed min-nitroġenu skarikat, ebda trattament iktar strett ma jkun mehtiegħ fl-impjant tat-trattament.

86. Madankollu, il-Kummissjoni tenfasizza gustament li l-kwantità ta' nitroġenu ttrasportat b'mod naturali mhijiex kostanti, izda hija suġġetta għal varjazzjonijiet. Mill-banda l-oħra, mhemmx dubju li t-tnaqqis tekniku tan-nitroġenu jista' jippermetti li jiġi żgurat livell ta' trattament speċifiku b'mod li wiehed jista' relattivament joqgħod fuqu. Dan ir-riskju ikbar ta' varjazzjonijiet għandu jittiehed inkunsiderazzjoni fil-kuntest tal-eżami tal-kwistjoni dwar xi kwantità ta' nitroġenu tilhaq iż-żona sensittiva. Kif sostniet l-Isvezja fir-rigward tal-iskariki fl-ilmijiet interni, għandu jsir f'dan ir-rigward studju dettaljat tat-trasferiment tan-nitroġenu, u tal-margni ta' sigurtà adegwati. Izda l-possibbiltà ta' varjazzjonijiet ma tistax tiġġustifika li l-iskariki indiretti jkunu suġġetti għal rekwiżiti hafna iktar stretti minn dawk li japplikaw għall-iskariki diretti.

84. Jidher li l-Isvezja tapplika din l-idea għall-iskariki fl-ilma helu li mhuwiex sensittiv. Meta jinżamm ammont suffiċjenti ta' nitroġenu

87. Għaldaqstant, l-iskariki indiretti ta' nitroġenu f'żoni sensittivi għan-nitroġenu ma jinvolvux l-obbligu li jitnaqqas in-nitroġenu hlief jekk iktar minn 30 % tan-nitroġenu li jkun jinsab fl-ilmijiet mormija jilhaq iż-żoni sensittivi.

Applikazzjoni għall-iskarikifil-Golf tal-Botnia

88. Il-Kummissjoni ssostni li 62 % tal-iskariki ta' nitroġenu fil-Bajja tal-Botnia jiġu mbagħad ittrasportati lejn il-Baħar tal-Botnia. Din il-perċentwali — li hija kkontestata mill-Isvezja — turi li tiġi ttrasportata ukoll parti proporzjonali mill-iskariki ta' nitroġenu li joriginaw mill-ilmijiet urbani mormija. Kieku l-Baħar tal-Botnia kien kollu kemm huwa sensittiv għan-nitroġenu, tali trasferiment ikun biżżejjed biex iqajjem l-obbligu tat-naqqis tan-nitroġenu għall-iskariki fil-Bajja tal-Botnia.

89. Izda, skont ir-rapporti pprezentati mill-Kummissjoni fuq it-traspożizzjoni tad-Direttiva fuq l-ilma mormi fil-Finlandja u fl-Isvezja, huwa paċifiku li ma teżisti ebda problema ta' ewtrofikazzjoni fiż-żoni miftuħa tal-Baħar tal-Botnia. Mhux l-istess jista' jingħad għall-ilmijiet kostali fejn l-iskambju tal-ilma huwa fqir u l-kontenut ta' nutrijenti huwa għoli. Huwa paċifiku ukoll li l-fluss fuq il-kosta Finlandiża ta' nutrijenti provenjenti mill-Baħar Baltiku Ċentrali u mill-Golf tal-Finlandja jinvolti spiss proliferazzjoni ta' alka³³.

90. Anke jekk, skont dawn ir-rapporti, ċerti ilmijiet kostali tal-Baħar tal-Botnia huma sensittivi għall-iskariki tan-nitroġenu, dawn l-affermazzjonijiet ma jippermettux li wiehed jikkonkludi li dan japplika għall-Baħar tal-Botnia ingenerali. Barra minn hekk, ma tantx huwa probabbli li l-iskariki ta' nitroġenu fil-Bajja tal-Botnia jaffettwaw preċiżament iż-żoni sensittivi tal-Baħar tal-Botnia. Fuq kollox, dawn huma ilmijiet kostali bi skambju fqir ta' ilma. Huma jirċievu ftit ilma mill-Bajja tal-Botnia. Inkwantu l-problemi huma ġejjin minn skariki ta' nutrijenti, dawn huma skariki li ġejjin minn nofsinhar, jiġifieri mid-direzzjoni opposta.

91. Konsegwentement, il-Kummissjoni ma ppruvatx li l-iskariki ta' nitroġenu fil-Bajja tal-Botnia jilhq u fi kwantità suffiċjenti ż-żoni sensittivi tal-Baħar tal-Botnia.

92. Il-Kummissjoni ssostni mbagħad li kwantitajiet suffiċjenti ta' nitroġenu skarikat fil-Bajja tal-Botnia jilhaq il-Baħar Baltiku Ċentrali, li huwa sensittiv għall-iskariki ta' nitroġenu. Madankollu hija ma tipprovdix informazzjoni fuq il-proporzjon ta' skariki ta' nitroġenu fil-Bajja tal-Botnia li jilhaq il-Baħar Baltiku Ċentrali.

93. Skont ir-rapporti li hija pprezentat, madwar 11 % tal-iskariki kollha fil-Golf tal-Botnia jiġi ttrasportat sal-Baħar Baltiku Ċentrali³⁴. Dan l-ammont ta' trasferiment huwa iżgħar hafna mill-ammont ta' trasferiment

33 — K. Hamil *et al.*, iċċitat iktar 'il fuq (nota ta' qiegh il-paġna 11), p. 18, kif ukoll B. Searle, u K. Hamil, iċċitat iktar 'il fuq (nota ta' qiegh il-paġna 10), p. 17 u 18.

34 — K. Hamil *et al.*, iċċitat iktar 'il fuq (nota ta' qiegh il-paġna 11), p. 25, kif ukoll B. Searle, u K. Hamil, iċċitat iktar 'il fuq (nota ta' qiegh il-paġna 10), p. 24.

bejn il-Bajja tal-Botnia u l-Baħar tal-Botnia. Dan jikkorrobora l-konstatazzjoni li l-Baħar tal-Botnia iservi verament ta' bir għan-nitroġenu³⁵.

94. Il-Gvern Svediż ippreżenta r-riżultati ta' kalkolu estimatorju li jwassal għal rata ta' trasferiment li terġa' hija iżgħar. Skont dan il-kalkolu, it-tnaqqis tan-nitroġenu fl-iskariki tal-ilma mormi fil-Golf tal-Botnia b'total ta' 817-il tunnellata inaqas it-trasferiment ta' nitroġenu fil-Baħar Baltiku b'56 tunnellata biss. Fi kliem ieħor, madwar 7 % biss mit-tnaqqis tan-nitroġenu jinhass fil-Baħar Baltiku Ċentrali li huwa sensitiv għan-nitroġenu. Konsegwentement, wieħed jista' jippreżumi li r-rata ta' trasferiment ta' skariki mhijiex wisq oġhla.

95. F'dan l-istadju, hija irrilevanti l-kwistjoni dwar liema minn dawn il-kalkoli huwa preċiż. It-tnejn għandhom tendenza fi kwalunkwe każ li juru li inqas minn 30 % tal-iskariki fil-Bajja tal-Botnia jilhqgħu l-Baħar Baltiku Ċentrali. F'dan il-kontest għadni ma hadx inkunsiderazzjoni l-fatt li, skont l-argumenti mhux kontestati tal-Isvezja u tal-Finlandja, 30 % tan-nitroġenu jiġi eliminat bit-trattament tal-ilma mormi skont l-Artikolu 4 tad-Direttiva fuq l-ilma mormi, li għandu jsir indipendentement mis-sensittività taż-żoni fejn isir l-iskariki.

96. Il-Gvern Finlandiż ippreżenta ċifri li jagħtu wieħed x'jifhem li r-rata ta' trasferi-

ment hija hafna oġhla³⁶. Waqt is-seduta, huwa indika madankollu, b'risposta għal domanda li saritlu, li huwa ma jikkontestax iċ-ċifri tal-Kummissjoni inkwistjoni u li huwa ppreżenta biss ċifri globali li ma jirriflettux kompletament it-trasferiment. Iċ-ċifri ma jiehdux inkunsiderazzjoni b'mod partikolari l-kwantità ta' nitroġenu li jinżamm waqt it-trasferiment. Għaldaqstant, minn dawn iċ-ċifri ma jistax jiġi kkonstatat li r-rata ta' trasferiment hija oġhla minn 30 %, hekk li, fuq kollox, kellha tiġi ppruvata mill-Kummissjoni.

97. Konsegwentement, il-Kummissjoni ma ppruvatx li l-iskariki ta' ilma urban mormi li fih in-nitroġenu fil-Bajja tal-Botnia jilhaq, fi proporzjon sufficjenti, partijiet sensitivi tal-Baħar Baltiku Ċentrali. L-agglomerazzjonijiet Svedizi u Finlandiżi li għandhom iktar minn 10 000 ekwivalenti ta' popolazzjoni ma għandhomx, għaldaqstant, jissuġġettaw kollha kemm huma l-ilma mormi tagħhom għal dan it-trattament, u għal din ir-raġuni wahidha, diġà għandhom jiġu miċhuda ż-żewġ rikorsi. Għaldaqstant, l-iskariki fil-Baħar tal-Botnia huma irrilevanti.

98. Din il-konklużjoni hija kkonfermata bil-pjan ta' azzjoni għall-Baħar Baltiku tal-kummissjoni ta' Helsinki. Dan il-pjan li gie żviluppat bil-parteciżipazzjoni tal-Komunità jeżiġi, ċertament, tnaqqis fl-iskariki ta' nitroġenu fil-Baħar Baltiku Ċentrali, fil-Golf tal-

35 — K. Hamil *et al.* iċċitat iktar 'il fuq (nota ta' qiegħ il-paġna 11), p. 25, kif ukoll B. Searle, u K. Hamil, iċċitat iktar 'il fuq (nota ta' qiegħ il-paġna 10), p. 24.

36 — Ara l-Anness I tal-kontrollorjepika.

Finlandja, fil-kanal bejn id-Danimarka u l-Isvezja ("Danish Straits", Belt) kif ukoll fil-Kattegat, imma l-iskariki ta' nitroġenu fil-Bajja tal-Botnia u fil-Baħar tal-Botnia ma għandhomx jitnaqqsu³⁷.

99. Madankollu jiena ser nittratta issa l-kwistjonijiet daqstant kontroversi tal-iskariki fl-ilma intern u tal-eventwali żvilupp eċċessiv ta' ċjanobatterji ("alka blu").

2. Fuq l-iskariki fl-ilmijiet interni

100. Il-Kummissjoni hija tal-fehma li l-Finlandja, l-istess bħall-Isvezja, għandha tissugġetta l-ilma mormi kollu tagħha li jintrema' fl-ilmijiet interni għal tnaqqis addizzjonali tan-nitroġenu.

101. Għal dak li jikkonċerna l-iskariki fl-ilmijiet interni li jasal indirettament fiż-żoni sensittivi, ir-regola għandha tkun l-istess bħal dik tat-trasferiment ta' nitroġenu bejn żoni marittimi: jekk iktar minn 30 % tan-nitroġenu kontenut fl-ilma mormi jilhaq iż-żona sensittiva, in-nitroġenu jkollu jitnaqqas.

102. L-ilmijiet interni jingarrew finalment fl-ilmijiet kostali. Huma jgħorru b'hekk fil-baħar in-nitroġenu skarikat mal-ilma mormi. Fil-fehma tiegħi, din hija evidenza suffiċjenti biex jiġi konkluż li bl-iskarikat fl-ilmijiet interni, kwantità suffiċjenti ta' nitroġenu tilhaq iż-żoni sensibbli fil-Baħar Baltiku, b'mod partikolari l-Baħar Baltiku Ċentrali.

103. Il-Finlandja u l-Isvezja jsostnu madankollu, mingħajr ebda kontestazzjoni li, b'semplici trattament tal-ilma mormi, jiġi skarikat biss 70 % tan-nitroġenu kontenut originarjament fl-ilma mormi. Il-Finlandja u l-Isvezja jsostnu sussegwentement li l-iskariki ta' nitroġenu fl-ilmijiet interni spiss jitnaqqsu b'mod naturali qabel ma jilħqu l-baħar. Huma jsostnu li n-nitroġenu jiġi ddepożitat b'mod partikolari fil-lagi. Skont il-Finlandja, bejn 19 % u 80 % ta' nitroġenu jitnaqqas matul it-traġitt lejn il-baħar.

104. Il-Kummissjoni togġezzjona fiż-żewġ kawżi għal ġeneralizzazzjoni tar-rati ta' tnaqqis fuq skala nazzjonali. Iżda dan mhuwiex il-punt kruċjali ta' dawn l-allegazzjonijiet. Iż-żewġ Stati Membri jippreċiżaw pjuttost li l-awtoritajiet ta' kontroll, wara l-verifika ta' ċerti impjanti tat-trattament nazzjonali, setgħu perfettament jaslu għall-konklużjoni li ma kienx meħtieġ tnaqqis ta' nitroġenu.

105. Il-Kummissjoni, mill-bqija, ma tikkontestax l-argument taż-żewġ Stati Membri fejn dawn jgħidu li dawn il-verifiki individwali ma

37 — HELCOM Baltic Sea Action Plan, http://www.helcom.fi/BSAP/ActionPlan/en_GB/ActionPlan/, p. 8.

ġewx ibbażati biss fuq ipoteżijiet ġenerali li n-nitroġenu kien baqa' hemm, imma li ttiehdu inkunsiderazzjoni b'mod konkret is-sitwazzjoni lokali u t-tnaqqis tan-nitroġenu fl-ilmijiet ikkonċernati. Hija ma tikkontestax, b'mod partikolari, la d-deċiżjonijiet li jirrigwardaw ċerti impjanti ta' trattament u lanqas il-metodi applikati f'kull każ għall-kalkolu tat-tnaqqis naturali tan-nitroġenu.

106. Sussegwentement, il-Kummissjoni ssostni li d-Direttiva fuq l-ilma mormi ma tippermettix li tinghata kunsiderazzjoni tat-tnaqqis naturali tan-nitroġenu. Madankollu mhemmx bażi ġuridika għal regola ġenerali f'dan is-sens. Dak li huwa korrett, mill-banda l-oħra, huwa l-fatt li l-ewtrofikazzjoni, skont id-definizzjoni li tinsab fl-Artikolu 2(11) tissupponi, b'mod partikolari, it-tfixkil tal-bilanċ naturali³⁸. Sakemm l-iskarikar tal-ilma mormi li fih in-nitroġenu ma jfixkilx dan il-bilanċ jew sakemm mhemmx biża' li jista' jsehh dan it-tfixkil fis-sens tal-Anness II.A(a), lanqas mhuwa mehtieg trattament iktar strett.

107. Madankollu, il-Kummissjoni tenfasizza għustament li, meta jiġu kkunsidrati ċerti impjanti tat-trattament b'mod individwali, għandhom jittiehdu inkunsiderazzjoni l-varjazzjonijiet stagjonali fit-tnaqqis naturali tan-nitroġenu. L-osservanza tal-valur limitu għandu jkun żgurat kontinwament, l-istess bħat-tnaqqis tekniku tan-nitroġenu fl-impjant tat-trattament. Madankollu, dan jista' jiġi vverifikat biss b'referenza għad-diversi imp-

janti tat-trattament, haġa li l-Kummissjoni ma għamlitx f'dan il-każ.

108. Għaldaqstant, il-Kummissjoni ma ppruvax li l-impjanti kollha tat-trattament tal-agglomerazzjonijiet Finlandiżi u Svediżi li għandhom iktar minn 10 000 ekwivalenti ta' popolazzjoni li jiskarikaw fl-ilmijiet interni għandhom inaqqsu iktar nitroġenu.

3. Fuq iċ-ċjanobatterji

109. Finalment, nixtieq nittratta, għal darba oħra, l-argument imressaq mill-Isvezja u l-Finlandja għad-difiża tagħhom, li ma għadux rilevanti f'dan il-każ. Iż-żewġ Stati Membri jinvokaw ir-riskju li jkun hemm żvilupp eċċessiv ta' ċjanobatterji (proliferazzjoni ta' "alka blu").

110. Meta n-nitroġenu u l-fosfru jkun preżenti fi kwantitajiet suffiċjenti, tinbet b'mod speċjali alka li tiddependi minn dawn iż-żewġ nutrijenti. F'każ però li jkun hemm eċċess ta' fosfru, dan jista' jiffavorixxi l-iżvilupp ta' ċjanobatterji, peress li dawn il-batterji jistghu

38 — Ara s-sentenza Il-Kummissjoni vs Franza, iċċitata iktar 'il fuq (nota ta' qiegħ il-paġna 8), punti 20 *et seq.*

ma jiehdux in-nitroġenu li għandhom bżonn mill-ilma, imma jużaw ukoll in-nitroġenu mill-arja. L-eċċess ta' ċjanobatterji mhuwiex mixtieq, prinċipalment għal tliet raġunijiet:

— dawn jiffurmaw massa magħquda f'wiċċ l-ilma;

— huma jipproduċu sustanzi tossiċi, u

— in-nitroġenu atmosferiku li huma joħolqu jżid il-kontenut ta' nitroġenu fl-ilma.

111. Iż-żewġ Stati Membri jsostnu li l-iskarikar ta' ilma mormi li jkun fih in-nitroġenu f'ilmijiet li jkun fihom eċċess ta' fosfru jista' jikkontribwixxi biex jimpedixxi l-proliferazzjoni eċċessiva ta' ċjanobatterji. Ir-riskju eżistenti f'każ ta' eċċess ta' fosfru jiġġustifika għalhekk li wiehed jirrinunzja għat-tnaqqis addizzjonali tan-nitroġenu.

112. F'dan ir-rigward, għandu jiġi mfakkar li għandu jsir tnaqqis tan-nitroġenu biss jekk dan ikun meħtieġ. Din il-htieġa għandha ċertament tiġi evalwata wkoll fid-dawl tad-

danni li l-istess tnaqqis ta' nitroġenu jista' jikkawża. Din hija konstatazzjoni li l-Qorti tal-Ġustizzja aċċettat diġà meta hija indikat li, fil-kuntest tat-trattament iktar strett, tista' tittiehed id-debita kunsiderazzjoni tal-bżonnijiet ta' nutrijenti għat-trobbija tal-molluski fl-ilmijiet sensitivi³⁹. Din l-affermazzjoni ċertament ma tistax tinftehem bħala li tippermetti li tiġi ttollerata l-ewtrofikazzjoni biex jiġu sodisfatti l-interessi kummerċjali. Iżda t-trattament iktar strett jista', fi kwalunkwe każ, jiġi bbażat fuq eżerċizzju ta' evalwazzjoni ta' vantaġġi u żvantaġġi.

113. Għaldaqstant, huwa possibbli li wiehed jirrinunzja għat-tnaqqis tan-nitroġenu biex jilqa' kontra r-riskju li jkun hemm proliferazzjoni eċċessiva taċ-ċjanobatterji. Madankollu huwa l-Istat membru li jinvokah li għandu jiġi il-prova ta' dan ir-riskju, tal-portata tiegħu u tal-effett reali tar-rinunzja għat-tnaqqis tan-nitroġenu. Fil-fatt, id-Direttiva fuq l-ilma mormi hija bbażata fuq il-prinċipju li n-nitroġenu għandu normalment jitnaqqas jekk huwa jkun jikkontribwixxi għar-riskju tal-ewtrofikazzjoni.

114. Madankollu, f'dan il-każ, mhemmx bżonn li jiġi stabbilit jekk iż-żewġ Stati Membri ressqux din il-prova⁴⁰.

39 — Sentenza Il-Kummissjoni vs Franza, iċċitata iktar 'il fuq (nota ta' qiegħ il-paġna 8), punt 102.

40 — Id-dubju jqum f'dan ir-rigward mill-artikolu ċċitat mill-Isvezja: Vahtera *et*, "Internal Ecosystem Feedbacks Enhance Nitrogen-fixing Cyanobacteria Blooms and Complicate Management in the Baltic Sea", *Ambio*, Vol. 36, Nru. 2–3, p. 186 *et seq.*, <http://ambio.allenpress.com/archive/0044-7447/36/2/pdf/i0044-7447-36-2-186.pdf>, li skontu għandhom jiġu eliminati kemm in-nitroġenu kif ukoll il-fosfru.

V — Fuq l-ispejjeż

C-335/07 u l-partijiet għandhom ibatu l-ispejjeż tagħhom.

115. Skont l-Artikolu 69(2) tar-Regoli tal-Proċedura, il-parti li titlef il-kawża għandha tbatl l-ispejjeż, jekk dawn ikunu ġew mitluba. Il-Kummissjoni fil-fatt tilfet iż-żewġ rikorsi tagħha, izda l-Isvezja ma talbitx il-hlas tal-ispejjeż. Għaldaqstant, il-Kummissjoni hija kkundannata għall-ispejjeż fil-Kawża

116. Skont l-Artikolu 69(4) tar-Regoli tal-Proċedura, l-Istati Membri intervenjenti fil-kawża għandhom ibatu l-ispejjeż tagħhom.

VI — Konklużjoni

117. Għaldaqstant jiena nipproponi lill-Qorti tal-Ġustizzja sabiex tiddeċiedi skont kif ġej:

118. Fil-Kawża C-335/07:

1. Ir-rikors huwa miċħud.

2. Il-Kummissjoni hija kkundannata għall-ispejjeż, hlief għall-ispejjeż tar-Renju tal-Isvezja.

119. Fil-Kawża C-438/07:

1. Ir-rikors huwa miċħud.
2. Il-Kummissjoni tal-Komunitajiet Ewropej, ir-Renju tal-Isvezja u r-Repubblika tal-Finlandja għandhom ibatu l-ispejjeż tagħhom.